



# Kunngerðablaðið A

2014

Givið út 19. desember 2014

Nr. 127

17. desember 2014

## Kunngerð um umsiting av samsýning fyri ansing av eldri og óhjálpmum persónum

Við heimild í § 12, stk. 5 í lögtingslóg nr. 19 frá 7. apríl 2014 um heimatænastu, eldrarøkt v.m., verður ásett:

§ 1. Kommuna kann velja at veita persóni samsýning fyri at ansa eldri og óhjálpmum persóni heima, tá tørvur er á støðugari røkt og hjáveru.

### *Allýsing*

§ 2. Kommuna í hesi kunngerð er at skilja sum:

- 1) Kommunalt samstarv sbt. lögtingslóg um kommunalt samstarv um heimatænastu, eldrarøkt v.m. ella
- 2) einstøk kommuna, sum umsitur heimatænastu, eldrarøkt o.a. sbt. somu lóg.

§ 3. Eldri og óhjálpin persónur, sbt. § 1 er

- 1) óhjálpin,
- 2) 67 ár og
- 3) hevur tørv á støðugari røkt og hjáveru.

### *Samsýningin*

§ 4. Samsýning kann veitast persóni, ið átekur sær at ansa einum persóni sbt. § 3.

*Stk. 2.* Samsýningin, sum er skattskyldug er kr. 10.789 um mánaðin.

*Stk. 3.* Samsýningin verður veitt frá tí degi avgerð er tikin.

§ 5. Samsýning verður sum høvuðsregla bert veitt tí, ið ansar, fyri at ansa einum persóni sær.

*Stk. 2.* Í serligum førum kann víkjast frá høvuðsregluni í stk. 1, t.d.

- 1) kann sami persónur ansa meir enn einum óhjálpmum, t.d. um talan er um hjún, sambúgvandi, systkin o.a. og
- 2) ein óhjálpin kann hava meir enn ein persón at ansa sær, men soleiðis at bert ásetta samsýningin, sbt. § 4, stk. 2 verður útgoldin tilsams.

*Stk. 3.* Kommunan ger ítøkiliga meting í hvørjum einstøkum føri sbt. stk. 2, og um útgjaldast kann meir enn ein samsýning sbt. stk. 2, nr. 1.

§ 6. Umsókn um samsýning skal sendast ella latast kommununi í tí øki, sum tann eldri og óhjálpmi býr.

*Stk. 2.* Kommunan tekur avgerð út frá eini heildarmeting og kann útvega sær

- 1) læknávátan, sum lýsir heilsustøðuna hjá tí eldra og óhjálpmum og
- 2) læknávátan, ið lýsir heilsustøðuna hjá tí persóni, ið søkir um samsýning.

*Stk. 3.* Kommunan eigur regluliga at revisitera tann, ið skal ansast.

### *Treytir og krøv til tann, ið ansar*

§ 7. Tann, ið ansar, skal vera líkamliga og sálarliga førur fyri at átaka sær uppgávuna at ansa einum óhjálpmum.

*Stk. 2.* Kommunan metir, um tann, ið ansar, er førur fyri at átaka sær uppgávuna.

*Stk. 3.* Kommunan eigur regluliga at revisitera tann, ið ansar.

*Stk. 4.* Ansarin hevur skyldu at boða kommununi frá, tá týðandi broytingar eru hjá tí eldra og óhjálpmum, t.d. innlegging, umlætting o.s.fr.

§ 8. Tann, ið ansar, skal vera um tann óhjálpmum, soleiðis at viðkomandi fær ta neyðugu røktina og hjáveruna.

§ 9. Samsýningin er treytað av, at tann, ið ansar, ikki í størri mun átekur sær annað arbeiði.

*Stk. 2.* Tann, ið ansar, kann í mesta lagi hava annað lønt starv í 20 tímar um vikuna.

§ 10. Í teimum førum, har tann, ið ansar, er til arbeiðis ella á annan hátt fráverandi, skal hann tryggja, at tann óhjálpmi fær røkt og hjáveru í tann mun, tað er neyðugt í arbeiðstíðarskeiðinum.

*Samsýningin heldur uppat*

§ 11. Um tann óhjálpni doyr, verður útgjaldið av samsýningini steðgað frá 1. í mánaðinum eftir andlátíð.

*Stk. 2.* Um tann óhjálpni verður innlagdur á sjúkrahús ella uppiheldur sær á røktarheimi o.tíl. í meira enn ein mánaða, steðgar samsýningin.

*Heimahjálp, dagumlætting o.a.*

§ 12. Um heimahjálp verður veitt persóni, sbt. løgtingslóg um heimatænastu, eldrarøkt v.m., verður samsýning ikki veitt.

*Stk. 2.* Tó kann samsýning veitast í serligum før-um, t.d. um talan er um sera røktarkrevjandi persón, og heimahjálp ikki kann nøkta tørvin á røkt og hjáveru hjá viðkomandi.

§ 13. Samsýning kann veitast, hóast tann óhjálpni er til dagumlætting, dagtilhald o.a. upp til 20 tímar um vikuna.

*Feria*

§ 14. Tann, ið ansar, hevur rætt til feriu í 5 vikur árliga við samsýning, treytað av, at annar persónur er um tann óhjálpna ella annað tilboð verður veitt.

*Stk. 2.* Avloysari skal lúka somu treytir sum ansarin, sbt. §§ 7-9.

*Stk. 3.* Ansari skal boða kommununi frá í seinasta lagi 2 mánaðir áðrenn farið verður í feriu, og hvør átekur sær at ansa í feritíðini.

§ 15. Avgerðir, sum verða tiknar sbt. hesi kunngerð, kunnu innan 4 vikur kærast til kærunevndina í Almanna- og heilsumálum.

*Gildiskoma*

§ 16. Henda kunngerð kemur í gildi 1. januar 2015 og skal endurskoðast í ár eftir, at kunngerðin er sett í gildi.

*Stk. 2.* Ásetingarnar í hesi kunngerð eru bert galdandi fyri umsóknir um ansingarsamsýning, ið eru avgreiddar, aftaná at kunngerðin er sett í gildi.

*Stk. 3.* Teir ansarar, sum fáa samsýning sbt. løgtingslóg um samsýning fyri at ansa eldri og óhjálpnar heima, tá henda kunngerð kemur í gildi, hava rætt til at fáa veiting frá kommununum, sbt. § 4 til samsýningin heldur uppat, sbt. § 11 ella onnur avgerð er tikin. Upphæddin kann tó ikki verða hægri enn upphæddin í § 4, stk. 2.

Almannamálaráðið, 17. desember 2014

**Annika Olsen**  
landsstýriskvinna

/ Eyðun Mohr Hansen